

சாதி ஒழிப்பே!

சமூக விடுதலை !!



ஆதித்தமிழர் பேரவை

தமிழ்நாடு

AATHITHAMIZHAR PERAVAI

TAMIL NADU

இரு. அதியனார்,
நிறுத்த நிலையர்

நாள் : २८-२-२०१५

களம் காணும் ஆதித்தமிழர் சொந்தங்களுக்கு,

என் அன்பான வணக்கங்கள். ஏடறிந்த வரலாறு அனைத்தும் போராட்டங்களின் தொகுப்பே என்றாலும், சமூகத்தின் அடித்தட்டில் வாழும் மக்கள் போராட்டம் இன்றி ஒரு நாளையும் கடக்க முடியாது என்பது நாம் அறிந்ததே. அவ்வாறுதான் நாமும் ஆதித்தமிழர்களின் விடுதலைக்கான நீண்ட நெடிய விடுதலைப் பயணத்தில் நானுமொரு போராட்டத்தை சந்தித்து வருகிறோம்.

சாதிய பலமும், பொருளாதார பலமும், அதிகார பலமும், ஆஸ்பலமும் கொண்ட அரசியல் கட்சிகளுக்கு மத்தியில், மேற்கண்ட எந்த பலமும் இல்லாமல் கொள்கைத்தெளிவும், இலட்சிய உறுதியும் கொண்ட எண்ணிலடங்கா நீலச்சட்டைத் தளபதிகளின் அர்ப்பணிப்பு உணர்வோடு கூடிய உழைப்பை மட்டுமே பலமாகக் கொண்டு அருந்தத்தியர் சமூகத்திற்கு நாம் பெற்றுத் தந்தது ஏராளம்.

தலித்துகள் என்றாலும், ஒடுக்கப்பட்ட மக்கள் என்றாலும், பட்டியலிடப்பட்ட சாதியினர் என்றாலும் அது பள்ளர் மற்றும் பறையரை மட்டுமே குறிக்கும் என்றிருந்த நிலையில், அதையும் தாண்டி சக்கிலியர் என்னாரு சாதியையும் உள்ளடக்கியது என்பதை அரசியல் அரங்கில் பதிவு செய்ய காரணம் நமது இடையறாத கால் நூற்றாண்டு காலப்போரட்டம் தான் என்றால் மிகையாகாது. அருந்தத்தியர் என்ற சொல்லாடல் இன்று ஊடகங்களில் மிக இயல்பாக கையாளப்படுகிறது என்றால் அதற்கான நமது உழைப்பு கொஞ்ச நஞ்சமல்ல.

எத்தனை எத்தனை வன்கொடுமைகளுக்கு நம் சக்திக்கு மீறிய எதிர்ப்புகளை, ஆர்ப்பாட்டம், பட்டினிப்போராட்டம், பேரணி, தொடர் முழுக்கப்போராட்டம் உள்ளிட்ட எண்ணற்ற வடிவங்களில் காட்டியிருப்போம். அதனால்தானே எண்ணற்ற இளைஞர்கள் பேரவையின்பால் ஈரக்கப்பட்டு இன்று நீலச்சட்டை இராணுவமாக,

ஒடுக்கப்பட்ட மக்களின் காவல்துறையாக பேரவை பரிணமித்துள்ளது?

அது மட்டுமா? மனித நேயச் சிந்தனையாளர்களாலும், எந்த மனித உரிமைப் போராளிகளாலும், எந்த சமூக நீதிப் புரட்சியாளர்களாலும், எந்த முற்போக்கு சக்திகளாலும் கண்டு கொள்ளப்படாமல் இருந்த நம் தூய்மைத் தொழிலாளர்களை, நாமே அமைப்பாகி

....2

தலைமையகம் : அ-7, சக்தி அடுக்ககம், மாவீரர் நகர், வடவள்ளி, கோவை - 641 041.

பேசி : 0422 - 2424721, 94430 - 84642 மின்னஞ்சல் : adhiyamaanperavai@gmail.com
www.aathithamizharperavai.com



சாதி ஒழிப்பே!

சமூக விடுதலை !!



ஆதித்தமிழர் பேரவை

தமிழ்நாடு

AATHITHAMIZHAR PERAVAI

TAMIL NADU

நாள் :

நாமே விழித்தெமுந்து, இன்றைக்கு ஆட்சியாளர்கள் முதல் அனைவருமே பேசுகின்ற அளவு தூய்மைத் தொழிலாளர்களின் பிரச்சினைகளை அரசியல்படுத்தி வீதிக்கு கொண்டு வந்தோம்.

இட ஒதுக்கீட்டை பொருளாதார மேம்பாட்டுக்கான வழித்தடமாக எல்லோரும் பார்த்துக்கொண்டிருந்த வேளையில், அது நம் மக்களை சமூக, வர்க்க, அடிமை நிலையிலிருந்து விடுவிப்பதற்கான ஆயுதம் என்று உணர்ந்து வெற்று சாதிய உணர்வின் அடிப்படையில் அல்லாமல், சனநாயக அடிப்படையில் அவசியமானது என வலியுறுத்தி, பேரவை சார்பில் 22 மாநாடுகள், பேரணிகள், ஆர்ப்பாட்டங்கள், சிறை நிரப்புதல் உள்ளிட்ட போராட்டங்களின் வாயிலாக, அருந்தத்தியர் உள் இட ஒதுக்கீட்டை பெற்றோம். அது நம் அருமை மாணவர்களின் கைகளில் சேர்க்கப்பட்டு ஒரே ஒரு கல்வியாண்டில்தான் நடைமுறைப்படுத்தப்பட்டுள்ளது.

கல்வி மற்றும் வேலைவாய்ப்பு இரண்டிலும் பெற்ற இட ஒதுக்கீடு வேலைவாய்ப்பில் இன்னமும் முழுமையாக நடைமுறைப்படுத்தப்படாமல் இருக்கும் வேளையில் வேலைவாய்ப்பில் உள் இட ஒதுக்கீட்டை நடைமுறைப்படுத்தும் போராட்டங்களிலும், ஆதித்தமிழர்களில் கண்டு கொள்ளப்படாத இன்னுமொரு பிரிவினரான பழைய செருப்பு தைக்கும் தொழிலாளர்களின் வாழ்வரிமைக்காக அடுத்த போர்க்களத்துக்கு தயாராகிக்கொண்டிருந்த வேளையில், உள் இட ஒதுக்கீட்டுக்காகவே இன்னுமொரு போராட்டம் நடத்த வேண்டிய நிர்பந்தத்துக்கு நம் எதிரிகள் நம்மை ஆளாக்குகிறார்கள்.

உள் இட ஒதுக்கீட்டுக்காக, நாம் போராடிக்கொண்டிருந்த ஆரம்ப நாட்களில், கிடைக்காது என்னும் நம்பிக்கையில் உள்ள இட ஒதுக்கீட்டுக்காக தாங்களும் போராடுவது போல நடித்தவர்கள் எல்லாம் இப்போது உள் இட ஒதுக்கீடு கிடைத்தவுடன் தங்களுடைய தலித் தலைவர்கள் வேடத்தை துளியும் வெட்கமில்லாமல் கலைத்து விட்டு உள் இட ஒதுக்கீட்டுக்கு எதிராக போராடுகிறார்கள்.

அம்பேத்கரியல் வாதிகளாக வாழ்வது அவ்வளவு எளிதானது அல்ல என்பதை இந்த ஆதிக்க தலித்துகள் மீண்டும் ஒரு முறை நிரூபித்து வருகின்றனர். நான் யாருக்கும்

....3

தலைமையகம் : அ-7, சக்தி அடுக்ககம், மாண்புமிகு நகர், வடவள்ளி, கோயமு - 641 041.

பேசி : 0422 - 2424721, 94430 - 84642 மின்னஞ்சல் : adhiyamaanperavai@gmail.com
www.aathithamizharperavai.com

2/3

சமூக விடுதலை !!

சாதி ஒழிப்பே !



ஆதித்தமிழர் பேரவை

தமிழ்நாடு

AATHITHAMIZHAR PERAVAI

TAMIL NADU

நாள் :

அடிமையில்லை என்று முழுங்குவது மட்டும் அல்ல அம்பேத்கரியல் வாதியின் வேலை, மாறாக எனக்கு யாரும் அடிமையில்லை என நடந்து காட்டும் துணிச்சல்தான் அம்பேத்கரியல் வாதிக்கு இலக்கணம். எத்தனை சக்தி வாய்ந்த வேடங்கள் பூண்டாலும் மறைக்க முடியாத இந்துத்துவ சிந்தனைதான் அருந்ததீயர் உள் இட ஒதுக்கீட்டுக்கு எதிராக பேச வைக்கிறது. 18 விழுக்காட்டு இட ஒதுக்கீட்டில் 3 விழுக்காடு மட்டும் தான் அருந்ததீயர்களுக்கு பிரித்து வழங்கப்பட்டிருக்கிறது. மீதமுள்ள 15 விழுக்காடு இட ஒதுக்கீடு அப்படியே அனுபவித்து வர எந்த தடையும் இல்லாத போதும், இன்னும் சொல்லப்போனால், அருந்ததீயர் தொகுப்பில் நபர்கள் இல்லாத போது, அதுவும் சக பட்டியலிடப்பட்டவர்களுக்கு தான் என்ற நிலையிலும் அருந்ததீயர்களுக்கு உள் இட ஒதுக்கீடு கூடவே கூடாது என அலறித் துடிப்பது, 18 விழுக்காடு இட ஒதுக்கீட்டை இது நாள்வரை ஏகபோகமாக அனுபவித்து வந்ததையே காட்டுகிறது.

சட்டப்படியான எந்த வழிமுறைகளாலும், எந்த நீதிமன்றம் போனாலும் அரசியல் சாசனத்தின் 341-வது பிரிவால் பாதுகாக்கப்பட்டுள்ள அருந்ததீயர் உள் இட ஒதுக்கீட்டை தோற்கடிக்கப் படமுயாது. ஆனாலும் தங்களுக்குள் ஊறிப்போன இந்துத்துவ சிந்தனையால், ஆதித்தமிழர் பேரவையின் எதிர்ப்புப் போராட்டங்களுக்கு ஆளாளால் வளர்ந்து விடலாம் எனக் கணக்குப் போட்டுக்கொண்டு மலிவான அரசியல் நடத்தும் இந்த ஆதிக்க தலித் தலைவர்களை அம்பலப்படுத்துவதும் வீழ்ச்சியுற்ற அருந்ததீயர் மக்களை எழுச்சியுறச்செய்வதும் நம் முன்னே உள்ள வரலாற்றுக் கடமையாகும். போராட்டகளம் அழைக்கிறது வார்ஸ்!

(இரா. அதியமான்)

தலைமையகம் : அ-7, சக்தி அடுக்ககம், மாண்சர் நகர், வடவள்ளி, கோவை - 641 041.

பேசி : 0422 - 2424721, 94430 - 84642 மின்னஞ்சல் : adhiyamaanperavai@gmail.com

www.aathithamizharperavai.com

3/3